

محمد رضی الاسلام ندوی*

اسپرم بینک تصور، مسائل اور اسلامی نقطہ نظر

(۲: آخری قسط)

موجودہ جدید دور میں طب و سائنس کی وجہ سے جدید مسائل کا آئے روز سامنا کرنا پڑ رہا ہے۔ مثلاً ثیسٹ ٹیوب بے بنی، کلوننگ، جنیاتی بینک و انچیترنگ و تفتش، مصنوعی بار آوری، علمی استبرائے رحم، ملک بینک، ری پرڈ کیوٹ کلوننگ اور جدید نظام تولید مٹا کرائے پر رحم وغیرہ جیسے مباحث کے بعد انسانی و جیوانی منویہ (اسپرم بینک) کے مسائل بھی بحث و تحقیق کیلئے زیر غور ہے۔ یہ مضمون اسی سلسلہ میں دعوت غور و فکر دے رہا ہے۔ ”اخت“ کے صفات مزید بحث و نظر کے حاضر ہیں..... (دریں)

اسپرم بینک۔ مغربی کلچر کی دین

بانجھ پن اور تولیدی صلاحیت سے محروم یوں تو صحت عامہ کے ایسے مسائل ہیں جو پوری دنیا میں عام ہیں، لیکن خاص طور سے انہوں نے مغربی ممالک میں خطرناک صورت اختیار کر لی ہے۔ اس کا نمایادی سبب وہ کلچر اور طرزِ معاشرت ہے جو مغرب کی پہچان بن گیا ہے۔ وہاں عورتوں کو بے محابا آزادی حاصل ہے۔ اباحت عروج پر ہے۔ جنی تکیں کے لیے کوئی بھی ذریعہ اختیار کیا جا سکتا ہے۔ صرفِ مخالف سے جنی تعلق اگر زور زبردستی قائم کیا جائے تب تو وہ جرم اور قابل تعریر ہے، لیکن اگر اس میں دونوں فریقوں کی مرضی شامل ہو تو اس پر کوئی روک نوک اور قید نہیں۔ حتیٰ کہ خلاف وضع فطرت جنی اعمال کو بھی قانونی ہواز عطا کر دیا گیا ہے۔ کسی چیز کا ضرورت سے زیادہ اور غلط طریقے سے استعمال موجبِ فساد ہوتا ہے۔ یہی معاملہ مغرب میں جنس (Sex) کے سلسلے میں ہوا ہے۔ جنی آوارگی، اباحت اور اتنا کی کا نتیجہ وہاں مردوں میں تولیدی صلاحیت سے محروم اور عورتوں میں بانجھ

* معاون مدیر، سماںی ”تحقیقات اسلامی“، علی گڑھ، ہندوستان

پن کی صورت میں ظاہر ہوا۔ پھر ان مسائل کا جو حل تلاش کیا گیا اس میں انسانی قدر و نظر انداز کر دیا گیا۔ اس انحراف کے نتیجے میں انسانی معاشرہ جن سماجی اور نفسیاتی چیزیں گیوں کا ٹھکار ہوتا ہے، ان سے مکمل صرف نظر کر لیا گیا۔ خلاصہ یہ کہ مصنوعی تلقح اور اپرم بینک کے تصورات خالص مغربی لگھر کی پیداوار ہیں۔ یہ جدید سائنسی طریقے بے ظاہر بعض مسائل کو حل کرنے کے لیے ابجاد کیے گئے ہیں، لیکن حقیقت یہ ہے کہ انہوں نے بہت سے نئے مسائل پیدا کر دیے ہیں، جن کا کوئی حل نظر نہیں آتا۔

نظامِ خاندان پر کاری ضرب

اپرم بینک کے رواج نے خاندان کے استھکام کو بری طرح متاثر کیا ہے۔ نسل انسانی کے تسلیم کے لیے فطرت نے زوجین کو ایک دوسرے کا محتاج اور ضرورت مند بنا تھا۔ شوہر کا یہ احساس کہ یہوی کی کوکھ میں اس کا بچہ مل رہا ہے، اسے یہوی کی مسلسل خبر گیری اور نگہ داشت رکھنے، اس کی تمام ضرورتیں پوری کرنے اور اس کی سرپرستی کرنے پر مجبور کرتا تھا۔ اور یہوی کا یہ احساس کہ قدرت کا یہ انمول تختہ اسے شوہر کے ذریعہ ملا ہے، اس کے دل میں شوہر کی قدر و منزلت اور محبت پیدا کرتا تھا۔ اپرم بینک کے ذریعے اجنبی مرد کے نطفے سے مصنوعی بار آوری کے عمل نے دونوں کو ان احساسات سے عاری کر دیا ہے اور ان کا باہم جذباتی تعلق ختم ہو کر رہ گیا ہے۔ دونوں بسا اوقات مالی اور مادی متفقتوں کے حصول کے لیے ایک ساتھ رہتے ہیں، ورنہ ان کے درمیان محبت و مودت اور انسیت کا تعلق نہیں رہتا۔

مغرب میں ہم جنسیت (Homosexuality) کے فروغ اور آزادی نسوان کے نتیجے میں صورت حال میں ہزید بگاڑا آگیا ہے۔ عورت کے عورت کی جانب جنسی میلان کو فطری قرار دے کر ان کے درمیان باہم شادی کو قانونی جواز فراہم کر دیا گیا ہے۔ ایسی عورتوں کی بھی خاصی تعداد ہو گئی ہے جو روایتی نکاح کو مردوں کی بالادتی قرار دے کر اس سے انکاری ہیں۔ چنانچہ وہ تھا ہی زندگی گزارنے کو ترجیح دیتی ہیں۔ پھر ان کی ممتازگی ہے تو وہ اپرم بینکوں سے رجوع کر کے اور وہاں سے اپنی پسند کے اپرم حاصل کر کے مصنوعی تلقح کروالیتی ہیں۔ یہی وجہ ہے کہ مغربی ملکوں میں خاندانی نظام چورا کر رہا گیا ہے۔

نسب کی پامالی

نظام خاندان کے تحت اور شوہر کے نفع سے تولید کی صورت میں افراد خاندان کے درمیان گھرا اور قریبی تعلق قائم ہوتا ہے۔ رشتہوں کی پاس داری کی جاتی ہے۔ ان کے درمیان محبت و مودت استوار ہوتی ہے۔ وہ ایک دوسرے کے حقوق کا خیال رکھتے اور ان کی ادائیگی کی کوشش کرتے ہیں۔ اسی بنا پر انسانوں میں اپنے نسب کی حفاظت کی نظری خواہش پائی جاتی ہے۔ باپ اپنے بیٹوں کو عزیز رکھتا ہے اور بیٹے یہ جانتا چاہتے ہیں کہ ان کا باپ کون ہے؟ اسپرم بینک کے روایج نے تصویر نسب کو قصہ پاریسہ بنا دیا ہے۔ یہ بینک اسپرم کے عطیہ دہندگان کے ذاتی اوصاف و خصوصیات کا تو ریکارڈ رکھتے ہیں، لیکن ان کی شناخت کو عموماً ظاہر نہیں کرتے۔ اگرچہ بعض ملکوں میں ایسے قوانین بنائے گئے ہیں کہ عطیہ دہندگان کے مکمل احوال و کوائف اور شخصی معلومات کا بھی ڈانا تیار کیا جائے، اس لیے کہ پیدا ہونے والے بچے کا یہ بنیادی حق سمجھا جاتا ہے کہ اگر بالغ ہونے کے بعد وہ یہ جانتا چاہے کہ اس کا باپ کون ہے؟ تو اسے صحیح معلومات حاصل ہو سکیں۔ لیکن نہ عطیہ دہندگان اپنے بھی کوائف کو ریکارڈ کروانا چاہتے ہیں، نہ اسپرم کا عطیہ حاصل کرنے والی عورتوں کو اس سے کوئی دل پھی ہوتی ہے۔ اسی بنا پر اسپرم بینکوں میں محفوظ ذخیرہ کا غالب حصہ اسپرم کے مجبول معمولوں پر مشتمل ہوتا ہے۔

انسانی تجارت کا پیش خیمہ

زمانہ قدیم میں انسانی تجارت عام تھی۔ انسانوں کو خریدا اور بیچا جاتا تھا۔ ان کی منڈیاں قائم تھیں اور بازار لگتے تھے، جہاں ان کی بولیاں لگائی جاتی تھیں۔ خواہش مند آتے اور اپنی پسند کے غلام اور لوگوں کا چھاث کر لے جاتے تھے۔ ان سے خود کام لیتے اور اپنے اعزاء و اقارب کو خنے میں دیتے تھے۔ پھر زمانہ بدلنا، بیداری آئی، انسانی عظمت و رفتہ کا احساس چاگا تو انسانوں کی خرید و فروخت کو قابل نفرت سمجھا جانے لگا، اس سلسلہ میں نئے قوانین وضع کیے گئے اور بالآخر پوری دنیا میں اس پر پابندی عائد کر دی گئی۔

اسپرم بینک نے آج نئے امداز سے انسانی تجارت کا دروازہ کھول دیا ہے۔ انسانی تخلیق میں کام آنے اور واسطے بننے والی ہر چیز آج خریدی اور بیچی جاسکتی ہے۔ اسی طرح اسے کرایے پر فراہم اور حاصل کیا جاسکتا ہے، چاہے وہ عورت کا بیضہ ہو یا مرد کا اسپرم، یا ان دونوں کی تلکش اور اس کے بعد جنین کی پورش کے لئے عورت کا رحم۔ مزید برآں یہ سہولت بھی حاصل ہے کہ خواہش مند جس کو الٹی کا اسپرم

چاہیں، انھیں مل سکتا ہے۔ کسی لمبے شخص کا، گورے کا، اعلیٰ تعلیم یافتہ کا، بزرگ میں کا، سائنس و اس کا، حتیٰ کہ نوبل انعام یافتہ کا۔ جن خصوصیات کے حامل شخص کا بھی اپریم مطلوب ہو، تجارتی منڈی میں وہ دست یاب ہے۔ اس کی مقررہ قیمت ادا کر کے اسے حاصل کیا جاسکتا ہے۔ اب تک یہ چیزیں الگ الگ فراہم ہیں۔ پچھے چاہئے والوں کے پاس جس چیز کی کمی ہوتی ہے وہ اسے خرید کر حسب ضرورت پچھے پیدا کروالیتے ہیں۔ لیکن وہ دن دور نہیں جب ان چیزوں کی تجارت کرنے والے خود پچھے پیدا کروا کے میں الاقوامی مارکیٹ میں انھیں فروخت کے لیے پیش کرنے لگیں گے۔

اسلام کا نقطہ نظر

اسلام نے انسانی زندگی کے تمام پہلوؤں کے متعلق رہنمائی کی ہے۔ مرد اور عورت کے درمیان کیسے تعلقات ہوں؟ ان کی جنسی خواہشات کی تکمیل کا صحیح طریقہ کیا ہے؟ خاندانی زندگی کیسے گزاری جائے؟ ان تمام امور سے متعلق اصولی باتیں اس نے کھول کھول کر بیان کر دی ہیں۔ ان کی روشنی میں مصنوعی تلقیٰ اور اپریم بینک کے بارے میں اسلام کا موقف بخوبی سمجھا جاسکتا ہے۔ کسی اجنبی مرد کے نقطے سے بار آوری زنا کے مترادف ہے۔

اسلام نے نسل انسانی کے تسلیل کا واحد جائز ذریعہ نکاح کو قرار دیا ہے۔ اس کے نزدیک صرف نکاح کے بعد ہی مرد اور عورت کے درمیان جنسی تعلق کو قانونی حیثیت حاصل ہو سکتی ہے۔ ماورائے نکاح جنسی تعلق کو وہ زنا قرار دیتا ہے اور اسے انتہائی گھناؤ گھناؤ مل قرار دیتے ہوئے اس سے بچتے کی تاکید کرتا ہے۔ قرآن کرہتا ہے کہ:

وَلَا تَقْرِبُوا الرِّزْنَى إِنَّهُ كَانَ فَاجِحَةَ وَسَاءَةٍ
زنا کے قریب نہ پہنچو۔ وہ بہت بر افضل
ہے اور بڑا ہی برار است۔

سپیللا (الاسراء: ۳۲)

اور اللہ کے رسول ﷺ نے ارشاد فرمایا ہے:

ما من ذنب بعد الشرك أعظم عند الله من
نطفة وضعها رجل في رحم لا يحل له۔

بارگاہ الہی میں شرک کے بعد اس سے بڑا اور کوئی گناہ نہیں کر آدمی اپنا نقطہ کسی ایسے رحم میں ڈالے جو اس کے لیے حلال نہ ہو۔

امام فخر الدین رازیؒ نے تفصیل سے بیان کیا ہے کہ زنا میں بہت سے سماجی، تمدنی اور اخلاقی مناسد پائے جاتے ہیں، جن کی وجہ سے اسلام میں اسے حرام قرار دیا گیا ہے۔

اسلامی تعلیمات کی رو سے جس طرح نکاح کے بغیر مرد اور عورت کا جنسی تعلق حرام ہے، اسی طرح شوہر کے علاوہ کسی دوسرے مرد کے نطفے سے عورت کے بیضے کی مصنوعی تلقيح بھی حرام ہے۔ اس بنا پر اسلام ضروری قرار دینا ہے کہ جن افراد کے نطفے اور بیضے سے جنین کی تخلیق ہو لازماً وہ رفتہ ازدواج میں بندھے ہوئے ہوں۔ اس کے نزدیک نہ شوہر کے نطفے سے کسی اجنبی عورت کے بیضے کی بار آوری جائز ہے اور نہ یہوی کے بیضے کو کسی اجنبی مرد کے نطفے سے بار آور کیا جاسکتا ہے۔

شیخ محمود علٹوت، سابق شیخ الجامع الازہر مصر نے اپنے فتاویٰ میں لکھا ہے:

أما إذا كان التلقيح بماء رجل أجنبي عن المرأة لا ير بظ ببنهما عقد زواج، فإنه يكون في نظر الشريعة الإسلامية ذات التنظيم الانسانى الكريم جريمة منكرة وأثماً عظيماً يلتقي مع الزنا فى إطار واحد، جو هرهما واحد و نتيجههما واحدة ۲

اگر تلقيح اجنبی مرد کے نطفے سے ہو اور عورت اور مرد رفتہ ازدواج سے فسلک نہ ہوں تو اسلامی شریعت، جس نے انسانی تعلقات کے لیے پاکیزہ ضابطے بنائے ہیں، اس کی نظر میں سگین جرم اور عظیم گناہ ہے۔ یہ زنا ہی کی ایک شکل ہے۔ دونوں کا جو ہر ایک ہے اور دونوں کا نتیجہ بھی ایک ہے۔

عمدہ نطفے کا انتخاب - جاہلی طریقہ

اپرم بینک خواہش مندوں کو یہ سہولت بھی فراہم کرتے ہیں کہ وہ اپنی پسند کے عمدہ اپرم کا انتخاب کر سکیں۔ اس ذوق کی تسلیکن کے لیے نوبل انعام یا فٹگان کا اپرم بینک قائم کیا گیا تھا۔ یہ سراسر جاہلی طریقہ ہے، جسے اسلام نے حرام قرار دیا ہے۔ حضرت عروہ بن زبیرؓ روایت کرتے ہیں کہ ام المؤمنین حضرت عائشہؓ نے ان سے بیان کیا کہ عہد جاہلیت میں نکاح (مرد و عورت کے درمیان جنسی تعلق) کے چار طریقے راجح تھے۔ ان میں سے ایک طریقہ یہ تھا:

كان الرجل يقول لامرأته اذا ظهرت من طمعها ارسلى الى فلان فاستبضعى منه، ويعزلها زوجها ولا يمسها أبداً حتى يتبيّن حملها من ذلك الرجل الذي تستبضع منه، فإذا تبيّن حملها أصابها زوجها اذا احبّ، وانما يفعل ذلك رغبة في نجابة الولد، فكأن هذا النكاح نكاح الاستبعاع ۱

عورت جب حیض سے پاک ہوتی تو اس کا شوہر اس سے کہتا تھا: تم فلاں شخص کے پاس جاؤ اور اس سے جنسی تعلق قائم کرو۔ اس کے بعد وہ اپنی بیوی سے الگ تھلک رہتا اور اسے اس وقت تک ہاتھ نہ لگاتا تھا، جب تک اس مرد سے تعلق کے نتیجہ میں اس کا حمل ظاہرنہ ہو جاتا۔ حمل ظاہر ہو جانے کے بعد وہ حس خواہش اس سے جماع کرتا تھا۔ ایسا اچھی نسل سے اولاد حاصل کرنے کے لیے کیا جاتا تھا۔ اسے ”ناج الاستبصاع“ کہا جاتا تھا۔

یہ ایک فرسودہ، بے بنیاد اور گمراہ کن تصور ہے کہ اچھی نسل، اعلیٰ تعلیم یا دیگر عمدہ خصوصیات کے حامل مرد کے اپرم سے اگر تلقیح کروائی جائے تو انہی خصوصیات کا حامل بچہ پیدا ہو گا۔ بچے میں موروثی خصوصیات باپ اور ماں دونوں کی طرف سے منتقل ہوتی ہیں۔ اس کے علاوہ اس کی شخصیت کی تعمیر و تکھیل میں دیگر عوامل بھی کارفرما ہوتے ہیں۔ Isodora Duncan مرتبتہ نوبن انعام یافتہ مشہور انگریز ادیب اور دانش ور جارج برناڑ شا (م ۱۹۵۰ء) کو لکھا: ”آپ کے پاس دنیا کا سب سے اعلیٰ دماغ ہے اور میرے پاس خوب صورت ترین جسم۔ ہم دونوں مل کر ایک اعلیٰ خصوصیات کا حامل بچہ پیدا کر سکتے ہیں۔“ برناڑ شا نے اس کا یہ جواب دیا: ”عنزیز من! اگر بچے میں میرے جسم اور تمہارے دماغ کی وراثتی خصوصیات منتقل ہو گئیں تو کیا ہو گا؟!“

شوہر کے انتقال کے بعد اس کے محفوظ نطفے سے بار آوری جائز نہیں

بچپے گزر چکا ہے کہ اگر کسی مرض یا عذر کی وجہ سے زوجین کے درمیان طبعی طور پر جنسی تعلق قائم نہ ہو سکے تو شوہر کے نطفے سے مصنوعی تلقیح کے ذریعے بیوی کو بار آور کیا جا سکتا ہے۔ اس ضمن میں ایک سوال یہ پیدا ہوتا ہے کہ اگر کسی شخص نے اپنا نطفہ اپرم بینک میں جمع کرایا ہو تو کیا اس کی وفات کے بعد بیوی اسے حاصل کر کے اور اس کے ذریعہ بار آور ہو کر بچہ پیدا سکتی ہے؟ اسلامی شریعت کی رو سے اس کا جواب ثابتی میں ہے۔ اس لیے کہ شوہر کی وفات کے بعد بیوی کا اس سے ازدواجی رشتہ منقطع ہو جاتا ہے۔ اسی وجہ سے وہ عدت گزارنے کے بعد کسی دوسرے مرد سے نکاح کر سکتی ہے۔

بین الاقوامی اسلامی فقیہی اکیڈمیوں میں اس موضوع پر غور و خوض کیا گیا ہے اور تمام فقهاء نے بالاتفاق شوہر کی وفات کے بعد اس کے نطفے سے عورت کی تلقیح کو حرام قرار دیا ہے۔ مجمع

البحوث العلمیہ نے اپنے اجلاس منعقدہ عمان ۱۹۸۲ء / ۱۴۰۲ھ میں فیصلہ کیا کہ:

”شوہر کے انتقال کے بعد اس کے نطفے سے بیوی کو بار آور کرنا شرعی طور پر حرام

ہے، اس لیے کہ اب وہ اس کی بیوی نہیں رہی۔ یہ فعل شرعاً حرام ہے، اس لیے کہ یہ ایک مرد کے حیوانات منویہ کو ایسی عورت کے رحم میں ڈالنے کے مثل ہے جو اس کے لیے اجنبی ہے، کیوں کہ موت نے ان کے درمیان رفتہ ازدواج کو ختم کر دیا ہے۔“ ۸

ڈاکٹر ابوالفضل محسن ابراہیم نے اس موضوع پر اسلامی شریعت کی ترجمانی ان الفاظ میں کی ہے: ”اسلامی قانون کی رو سے یہ بھی ناجائز ہو گا کہ ایک شوہر اپنا نطفہ مادہ تولید پینک میں اس خیال سے جمع کرائے کہ اس کی موت کے بعد اسے اس کی بیوی کو حاملہ کرنے کے لیے استعمال کیا جائے۔ کیوں کہ موت اس معنی میں رفتہ ازدواج کو کا لعدم کر دیتی ہے کہ عورت عذت پوری کرنے کے بعد کسی دوسرے سے نکاح کر سکتی ہے۔ لہذا شوہر کی موت کے بعد اس کے محفوظ نطفہ سے اس کی بیوی کو حاملہ کرنا بھی ایک ناجائز فعل ہو گا۔“ ۹

شوہر کی زندگی میں اس کے محفوظ نطفے سے بار آوری کا حکم

اگر کسی شخص نے اپنا نطفہ اپریم پینک میں جمع کر دیا ہو، اس کے بعد کسی حادثہ کی وجہ سے وہ جماع پر قادر نہ ہو سکے، یا کسی نویت کے علاج کے نتیجے میں اس کی قوتِ مردی ختم ہو گئی ہو، تو کیا بعد میں اس کی زندگی میں اس کے نطفے سے اس کی بیوی مصنوعی تلچیخ کرو سکتی ہے؟ اس سوال کا جواب فقهاء کی تحریروں یا فقہی اکیڈمیوں کے فیصلوں میں صراحةً سے تو نہیں ملتا، لیکن ان کے دیگر فیصلوں کی روشنی میں اس کا جواز معلوم ہوتا ہے۔ رابطہ عالم اسلامی کے تحت قائم انجمن الفقہی الاسلامی مکہ مکرمہ نے اپنے ساتویں سمینار منعقدہ ۱۴۰۳ھ/۱۹۸۲ء اور آٹھویں سمینار منعقدہ ۱۴۰۵ھ/۱۹۸۵ء میں اور تنظیم اسلامی کانفرنس کی زیر گرانی قائم میں الاقوامی اسلامی فقہ اکیڈمی جدہ نے اپنے تیرے اجلاس منعقدہ عمان (اردن) ۱۴۰۷ھ/۱۹۸۶ء میں یہ فیصلہ کیا ہے کہ ”شوہر کے نطفے سے بیوی کی مصنوعی تلچیخ، خواہ بہ راہ راست کی جائے یا بیرونی طور پر پہلے ان کے نطفے اور بیضے کو شیش ثوب میں بار آور کر لیا جائے، پھر اس پار آور بیضہ کو عورت کے رحم میں منتقل کیا جائے، دونوں صورتیں جائز ہیں۔“ ۱۰ اور یہ معلوم ہے کہ مصنوعی تلچیخ تازہ اپریم کے ذریعے بھی ممکن ہے اور اپریم پینک میں محفوظ مجدد اپریم کے ذریعے بھی۔ اس بنا پر جس طرح شوہر کے تازہ اپریم سے بیوی کی مصنوعی تلچیخ جائز ہے، اسی طرح اپریم پینک میں محفوظ اس کے نطفے سے بھی کی جاسکتی ہے۔

اپریم بینک کا قیام اور اپریم کی خرید فروخت

گزشتہ تفصیل سے واضح ہوا کہ اپریم بینک سے استقادہ کی بیش تر صورتیں اسلامی شریعت کی رو سے حرام ہیں۔ اگرچہ مغربی ممالک میں اسے بہت زیادہ رواج مل گیا ہے اور مغربی کلچر کے زیر اثر دنیا کے بیش تر ممالک میں اپریم بینک قائم ہو گئے ہیں، لیکن اس کے متعدد مفاسد کو دیکھتے ہوئے مسلمانوں کے لیے نہ اپریم بینک کا قیام جائز ہے نہ وہاں سے اپریم کی خرید و فروخت کی اجازت ہے۔ ڈاکٹر عبد اللہ بن محمد الطیار، استاذ الدراسات العلیا، کلیّة الشریعۃ والدراسات العلیا، جامعۃ القصیم، سعودی عرب نے اپنے ایک مقالے میں اس موضوع سے بحث کرتے ہوئے لکھا ہے:

”بانجھ پن پوری دنیا اور خاص کر مغربی دنیا کا بہت بڑا مسئلہ ہے۔ اس لیے اس کے علاج کا جو طریقہ بھی ہو، اسے طبی حلقوں اور عوام میں قبول عام حاصل ہوتا ہے۔ اولاد کے حصول کے لیے بہت سے طریقے رائج ہو گئے ہیں، لیکن وہ شرعی طور پر جائز نہیں ہیں۔ ان میں سے ایک ناجائز طریقہ مرد کے نطفے کی خرید و فروخت اور مصنوعی تلقیٰ میں اس کا استعمال ہے۔ مغرب میں اس کے لیے مخصوص بینک قائم ہو گئے ہیں، جہاں نطفے جمع کیے جاتے ہیں اور لوگ اپنی پسند کے نطفے وہاں سے خریدتے ہیں۔ یہ چیز اسلام میں مطلق حرام ہے۔ اس میں بہت سے مفاسد پائے جاتے ہیں۔ اس طریقے سے ایسے بیجا ہوں گے جن کا صحیح نسب غیر معروف ہو گا۔ مصنوعی تلقیٰ کا جواز صرف بانجھ پن اور عدم تولید کی چند مخصوص حالتوں میں ہی ہو سکتا ہے، جب کہ اس میں ماڈی، معاشرتی، اخلاقی اور قانونی اعتبار سے بہت سے مفاسد ہیں۔ مصنوعی تلقیٰ کے یہ جدید طریقے صحیح شرعی نکاح کو کالعدم کرنے کا باعث بن رہے ہیں۔ ان سے فطرت کی خلاف ورزی ہو رہی ہے، اخلاقی اور اجتماعی مسائل پیدا ہو رہے ہیں اور دنیا میں اسکی نسل ظاہر ہو رہی ہے جس کا نسب معلوم نہیں اور ایسے خاندان وجود میں آ رہے ہیں جن کے درمیان رفتہ ازدواج نہیں ہے۔ اس سے واضح ہوتا ہے کہ نطفے کی خرید و فروخت حرام ہے اور مسلمانوں کے لیے اپریم بینک قائم کرنا جائز نہیں۔ یہ عمل شرعاً حرام ہے، اس لیے کہ اس میں بہت سے غیر شرعی کام لازم آتے ہیں، جن سے فطرت سلیمه ابا کرتی ہے۔“ ॥

اپریم بینک خدائی ہدایات اور الہی شریعت سے بے پروا مغربی تہذیب کا شاخصاً ہے۔ اس سے

اہنگ کے ساتھ اس کے اخلاقی، سماجی اور روحانی مفاسد کو بھی نمایاں کرنے کی ضرورت ہے۔

حوالہ و مراجع

- ۱۔ تفصیل کے لیے ملاحظہ کیجیے: محمد رضی الاسلام ندوی، تحقیق انانی کے مراحل اور قرآن کا سائنسی اعجاز، اسلامک بک فاؤنڈیشن، نئی دہلی، ۱۹۹۲ء، ص ۲۲-۲۵
- ۲۔ ملاحظہ کیجیے: محمد رضی الاسلام ندوی، مقالات طب، خدا بخش اور شیش پلک لائزیری، پندرہ، ۲۰۰۶ء جلد اول، ص ۷-۸، مقالہ: مصنوعی طریق ہائے تولید اور اسلام
- ۳۔ حوالہ سابق، مزید ملاحظہ کیجیے: منور احمد انس، مقالہ: تولیدی حیاتیات، اردو ترجمہ: اسرار احمد خاں، سہ اشاعتی مجلہ آیات علی گڑھ، جلد اٹھارہ، جزوی - مارچ ۱۹۹۰ء، ابوفضل محسن ابراہیم، جدیدی حیاتیاتی مسائل اور اسلام، اردو ترجمہ: اسرار احمد خاں، مرکز الدراسات الاسلامیہ علی گڑھ، ۱۹۹۵ء
- ۴۔ ابن ابی الدینیا، کتاب الورع، حدیث نمبر ۲۷۳۔ ابن کثیر، تفسیر القرآن العظیم، تفسیر الاسراء: ۳۲۔ یہ حدیث سند کے حاظ سے ضعیف ہے، لیکن اس کا مضمون قرآنی آیات اور دیگر احادیث سے ثابت ہے۔
- ۵۔ فخر الدین رازی، مفاتیح الغیب المعرف بالتفہیر الکبیر، دارالكتب العلمیة، بیروت، تفسیر آیت الاسراء: ۳۲
- ۶۔ اشیع محمود شلتوت، القطاوی، دارالشوفق القاھرۃ، ۲۰۰۲ء، ص ۲۸۱
- ۷۔ صحیح بخاری، کتاب النکاح باب من قال لا نکاح الا بیوی: ۵۱۲
- ۸۔ ملاحظہ کیجیے: شادیہ الصادق احسن، حکم الاسلام فی التلقی الصناعی، مجلہ العلوم والجوث الاسلامیة، السودان، العدود، ۲۰۱۱ء، ص ۹ بحوالہ احمد محمد لطفی، تحقیق الصناعی میں اقوال الاطباء و آراء المقهاء، طبع ۲۰۰۶ء، ص ۱۰۲۔ محمد احمد طه، الانجیاب میں آخریم و امشر و عیۃ، توزیع: منتشرۃ المعارف بالاسکندریۃ، ۲۰۰۳ء، ص ۱۲۰
- ۹۔ جدیدی حیاتیاتی مسائل اور اسلام، ص ۹۳
- ۱۰۔ ملاحظہ کیجیے: رابطہ عالم اسلامی کے تحت قائم انجمن الفقہی الاسلامی مکہ مکرمہ کے فقہی فیصلے، ایقا پبلی کیشنز، نئی دہلی، ۲۰۱۲ء
- ۱۱۔ ملاحظہ کیجیے: فقہی مسائل اور ان کا مجوزہ حل (میں الاقوای اسلامی فقہ اکیڈمی جدہ کے فقہی اجلاسون کی قراردادیں اور سفارشات)، ماؤنٹ اسلامک ققدا اکیڈمی کراچی، ۲۰۰۶ء، ص ۵۱
- ۱۲۔ عبد اللہ بن محمد الطیار، الضوابط الشرعیة فی المعاوضة علی الحقوق والالتزامات، www.m-islam.net، بحث: بیان المحتوى